



Татарстан Республикасы ЗАКОНЫ

Татарстан Республикасының аерым закон актларына
үзгәрешләр кертү турында

Татарстан Республикасы
Дәүләт Советы тарафыннан
2013 елның 26 сентябрендә
кабул ителде

1 статья

“Муниципаль районнарның һәм шәһәр округларының жирле үзидарә органнарына балигъ булмаганнарның эшләре һәм аларның хокукларын яклау комиссияләрен төзү һәм аларның эшчәнлеген оештыру буенча Татарстан Республикасы дәүләт вәкаләтләрен бирү турында” 2005 елның 30 декабрендәге 143-ТРЗ номерлы Татарстан Республикасы Законының 1 статьясындагы 2 өлешендә (Татарстан Дәүләт Советы Жыйалма басмасы, 2005, № 12 (IV өлеш); 2010, № 7 (II өлеш); 2012, № 12 (I өлеш) “төзү һәм аларның” сүзләрен төшереп калдырырга.

2 статья

“Татарстан Республикасында балаларның сәламәтлегенә, аларның физик, интеллектуаль, психик, рухи һәм әхлакый үсешенә зыян китерүне кисәтү чаралары турында” 2010 елның 14 октябрендәге 71-ТРЗ номерлы Татарстан Республикасы Законының 4 статьясындагы 4 өлешендә (Татарстан Дәүләт Советы Жыйалма басмасы, 2010, № 10 (II өлеш); 2011, № 10 (I өлеш) “Татарстан Республикасы Министрлар Кабинеты каршындагы” сүзләрен төшереп калдырырга, “Балигъ булмаганнар эшләре” сүзләреннән соң “һәм аларның хокукларын яклау” сүзләрен өстәргә.

3 статья

“Татарстан Республикасында балигъ булмаганнар эшләре һәм аларның хокукларын яклау комиссияләре турында” 2011 елның 20 маендагы 26-ТРЗ номерлы

Татарстан Республикасы Законына (Татарстан Дәүләт Советы Жыелма басмасы, 2011, № 5) түбәндәге үзгәрешләрне кертергә:

1) 1 статьяның 1 өлешен түбәндәге редакциядә бәян итәргә:

“1. Татарстан Республикасында балигъ булмаганнар эшләре һәм аларның хокукларын яклау комиссияләре (алга таба – комиссияләр) балигъ булмаганнарның күзәтүчесезлеген һәм хокук бозуларын профилактикалау системасы органнарының һәм учреждениеләренен балигъ булмаганнарның күзәтүчесезлеген, сукбайлыгын, хокук бозуларын һәм жәмгыятькә каршы гамәлләрен кисәтү, шуңа китерә торган сәбәпләрне һәм шартларны ачыклау һәм бетерү, балигъ булмаганнарның хокукларын һәм законлы мәнфәгатьләрен яклауны тәмин итү, социаль куркыныч хәлдәге балигъ булмаганнарны социаль-педагогик реабилитацияләү, балигъ булмаганнарны жинаятьләр кылуга һәм жәмгыятькә каршы гамәлләр башкаруга жәлеп итү очракларын ачыклау һәм булдырмый калу буенча эшчәнлеген координацияләү максатларында төзелә торган даими эшләр килүче коллегиаль органнар була.”;

2) 3 статьяны түбәндәге редакциядә бәян итәргә:

“3 статья. **Комиссияләрнең төп бурычлары**

Комиссияләрнең төп бурычлары түбәндәгеләр:

1) балигъ булмаганнарның күзәтүчесезлеген һәм хокук бозуларын профилактикалау системасы органнарының һәм учреждениеләренен эшчәнлеген координацияләү;

2) балигъ булмаганнарның хокукларын һәм законлы мәнфәгатьләрен яклау һәм торгызу, аларны дискриминацияләүнең барлык рәвешләреннән, физик яисә психик жәберләүдән, мәсхәрәләүдән, тупас мөнәсәбәттән, сексуаль һәм бүтән төрле эксплуатацияләүдән яклау чараларын гамәлгә ашыруны тәмин итү;

3) социаль куркыныч хәлдәге балигъ булмаганнарны социаль-педагогик реабилитацияләү чараларын гамәлгә ашыруны тәмин итү;

4) балигъ булмаганнарның күзәтүчесезлеген, сукбайлыгын, хокук бозуларын һәм жәмгыятькә каршы гамәлләрен кисәтү, шуңа китерә торган сәбәпләрне һәм шартларны ачыклау, анализлау һәм бетерү;

5) балигъ булмаганнарны жинаятьләр кылуга һәм жәмгыятькә каршы гамәлләр башкаруга жәлеп итү очракларын ачыклау һәм булдырмый калу чараларын гамәлгә ашыруны тәмин итү;

6) балигъ булмаганнарның күзәтүчесезлеген һәм хокук бозуларын профилактикалауга, аларның хокукларын һәм законлы мәнфәгатьләрен яклауга бәйлә эшчәнлекнең өстенлекле юнәлешләренә кагылышлы төп мәсьәләләрне хәл итүгә карата килешенгән алымнар эшләү;

7) балигъ булмаганнарның күзәтүчесезлеген, сукбайлыгын, хокук бозуларын һәм жәмгыятькә каршы гамәлләрен профилактикалау, аларның хокукларын һәм законлы мәнфәгатьләрен яклау мәсьәләләре буенча дәүләт теркәве узган ижтимагый берләшмәләр, дини оешмалар, шулай ук бүтән оешмалар һәм гражданнар белән үзара хезмәттәшлек;

8) балигъ булмаганнарның күзәтүчесезлеген һәм хокук бозуларын профилактикалау системасы органнарының һәм учреждениеләренә уңай эш тәҗрибәсен гомумиләштерү һәм тарату, аларга оештыру-методик ярдәм күрсәтү;

9) федераль законнар һәм Татарстан Республикасы законнары белән билгеләнгән бүтән бурычлар.”;

3) 10 статьяның 1 өлешендә 7 пунктында “Россия Федерациясе законнарында” сүзләрен “федераль законнарда” сүзләренә алмаштырырга;

4) 11 статьяның 20 пунктында “Россия Федерациясе законнары” сүзләрен “федераль законнар” сүзләренә алмаштырырга;

5) 12 статьяның 2 өлешендә “Россия Федерациясе законнары” сүзләрен “федераль законнар” сүзләренә алмаштырырга;

6) 13 статьяда:

а) 5 пунктны түбәндәге редакциядә бөян итәргә:

“5) балигъ булмаганнарның хокук бозуларына һәм җәмгыятькә каршы гамәлләренә китерә торган сәбәпләргә һәм шартларны бетерү турында тиешле органнарга һәм учреждениеләргә тәкъдимнәр кертәләр, шулай ук административ хокук бозуны кылуга китергән сәбәпләргә һәм шартларны бетерү хакында тиешле оешмаларга һәм тиешле вазыйфаи затларга Административ хокук бозулар турында Россия Федерациясе кодексы нигезендә күрсәтмәләр кертәләр.”;

б) 7, 8 һәм 9 пунктларны түбәндәге редакциядә бөян итәргә:

“7) ябык типтагы махсус уку-тәрбияләү учреждениеләрендә балигъ булмаганнарны тотуга бәйле мәсьәләләр, шулай ук федераль законнарда каралган бүтән мәсьәләләр буенча тиешле органнар яисә учреждениеләр белән берлектә судка тәкъдим итү өчен материаллар әзерлиләр;

8) җинаять-башкару системасы учреждениеләреннән азат ителгән йә махсус уку-тәрбияләү учреждениеләреннән кайткан балигъ булмаганнарны хезмәттә һәм көнкүрештә урнаштыруда ярдәм күрсәтүне, дөүләт ярдәменә мохтаж башка балигъ булмаганнарны урнаштыру рәвешләрен билгеләүдә ярдәм итүне, шулай ук балигъ булмаганнарны социаль реабилитацияләү буенча федераль законнарда һәм Татарстан Республикасы законнарында каралган башка функцияләргә гамәлгә ашыруны тәмин итәләр;

9) гомуми белем алмаган балигъ булмаганнарны мәгариф оешмасыннан чыгару хакында һәм “Россия Федерациясендә мәгариф турында” 2012 елның 29 декабрендә 273-ФЗ номерлы Федераль законда каралган очракларда аларга белем бирүнең башка мәсьәләләргә буенча мәгариф оешмасының идарә органы тәкъдимнәрен карыйлар.”;

в) 18 пунктны түбәндәге редакциядә бөян итәргә:

“18) Татарстан Республикасы Министрлар Кабинеты тарафыннан билгеләнгән тәртиптә, балигъ булмаганнарның күзәтүчесезлеген һәм хокук бозуларын профилактикалау эше турында хисаплар, шулай ук муниципаль берәмлекләрдә балигъ булмаганнарның сукбайлыгын, күзәтүчесезлеген,

наркоманиясен, токсикоманиясен, алкоголизмын, хокук бозуларын, үлемнәрен һәм имгәнүләрен кисәтү чаралары турында, аларның хезмәт, торак һәм башка хокуклары бозылу хакында бүтән мәгълүмат әзерлиләр һәм аны Республика комиссиясенә, жирле үзидарә органнарына җибәрәләр һәм бу өлкәдәге вәзгыятьне яхшырту буенча тәкъдимнәр кертәләр;”;

г) 20 пунктта “учреждениеләренә” сүзен “оешмаларына” сүзенә алмаштырырга;

д) 21 пунктта “Россия Федерациясе законнарында” сүзләрен “федераль законнарда” сүзләренә алмаштырырга;

е) 22 пунктта “учреждениесенә” сүзен “оешмасына” сүзенә алмаштырырга;

ж) 24, 26, 28 пунктларда “Россия Федерациясе законнарында” сүзләрен “федераль законнарда” сүзләренә, 29 пунктта “Россия Федерациясе законнары” сүзләрен “федераль законнар” сүзләренә алмаштырырга;

7) 14 статьяда:

а) 1 өлештә:

2 пунктны түбәндәге редакциядә бәян итәргә:

“2) муниципаль комиссия инициативасы белән кузгатылган эшләрне караганда, шулай ук балигъ булмаганнарның хокукларын һәм законлы мәнфәгатьләрен яклауга бәйле башка эшләрне караганда, федераль законнарда билгеләнгән очракларда һәм тәртиптә судка үз вәкилләрен җибәрергә;”;

5 пунктны түбәндәге редакциядә бәян итәргә:

“5) федераль дәүләт хакимияте органнарының Татарстан Республикасы буенча территориаль органнарына балигъ булмаганнарның хокукларына һәм законлы мәнфәгатьләренә кагылышлы мәсьәләләр буенча, балигъ булмаганнарның күзәтүчесезлеген, хокук бозуларын, җәмгыятькә каршы башка гамәлләрен профилактикалау чараларын гамәлгә ашыру мәсьәләләре буенча тәкъдимнәр кертү турында һәм Татарстан Республикасы дәүләт хакимияте органнарына тиешле тәкъдимнәр һәм күрсәтмәләр кертү хакында Республика комиссиясенә үтенечнамә юлларга.”;

б) 2 өлештә “Россия Федерациясе законнары” сүзләрен “федераль законнар” сүзләренә алмаштырырга;

8) 15 статьяның 8 пунктында “Россия Федерациясе законнарында” сүзләрен “федераль законнарда” сүзләренә алмаштырырга;

9) 17 статьяда:

а) 1 өлештә “мәгариф учреждениеләре” сүзләрен “мәгариф оешмалары” сүзләренә алмаштырырга;

б) түбәндәге эчтәлекке 5¹ өлеш өстәргә:

“5¹. Комиссиянең үз компетенциясенә кертелгән мәсьәләләр буенча кабул ителә торган һәм балигъ булмаганнарның күзәтүчесезлеген, хокук бозуларын профилактикалау системасы органнары һәм учреждениеләре тарафыннан үтәү өчен җибәрелә торган карарында балигъ булмаганнарның хокукларын һәм законлы мәнфәгатьләрен бозулар (ачыкланганнары), балигъ булмаганнарның

күзәтүчесезлегенә, сукбайлыгына, хокук бозуларына һәм жәмгыятькә каршы гамәлләренә китерә торган сәбәпләр һәм шартлар, аларны бетерү чаралары һәм бу чараларны кабул итү сроклары күрсәтелә.”;

в) 10 өлештә “күрсәтмәсен алганда,” сүзләреннән соң “әлеге статьяның 10¹ һәм 10² өлешләрендә каралган очраклардан тыш,” сүзләрен өстәргә;

г) түбәндәге эчтәлеккә 10¹ һәм 10² өлешләр өстәргә:

“10¹. Балигъ булмаганнарның күзәтүчесезлеген һәм хокук бозуларын профилактикалау системасы органнары һәм учреждениеләре комиссиягә әлеге статьяның 5¹ өлеше нигезендә чыгарылган карарны үтәү буенча кабул ителгән чаралар турында шушы карарда күрсәтелгән срокта хәбәр итәргә тиеш.

10². Оешмалар һәм вазыйфай затлар, Административ хокук бозулар турында Россия Федерациясә кодексына нигезләнеп, административ хокук бозуны кылуга китергән сәбәпләрне һәм шартларны бетерү хакында муниципаль комиссия тарафыннан кертелгән күрсәтмәне алган көннән алып 30 көн эчендә аны карарга һәм күрелгән чаралар турында муниципаль комиссиягә хәбәр итәргә тиеш.”;

д) 11 өлештә “Россия Федерациясә законнарында” сүзләрен “федераль законнарда” сүзләренә алмаштырырга;

10) 18 статьяның 2 өлешендәге 7 һәм 8 пунктларында “Россия Федерациясә законнарында” сүзләрен “федераль законнарда” сүзләренә алмаштырырга;

11) 21 статьяда:

а) 1 өлештә “Россия Федерациясә законнарында” сүзләрен “федераль законнарда” сүзләренә алмаштырырга;

б) 2 өлешне түбәндәге редакциядә баян итәргә:

“2. Муниципаль комиссияләр эшчәнлеген тикшереп торы Республика комиссиясә тарафыннан гамәлгә ашырыла.”.

4 статья

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты

Казан, Кремль
2013 елның 18 октябре
№ 80-ТРЗ



Р.Н. Миңнеханов